



# नेपाल राजपत्र

भाग १

श्री ५ को सरकारद्वारा प्रकाशित

खण्ड ३१) काठमाडौं, पुस १ गते २०३८ साल (अतिरिक्ताङ्क ५४

## शाही सन्देश

श्री ५ महाराजाधिराजका प्रमुख सचिवालय

राजदरबार

श्री ५ महाराजाधिराज बीरेन्द्र बीर विक्रम शाहदेवबाट २०३८ साल  
पुस १ गते "श्री ५ महेन्द्र जयन्ती तथा संविधान दिवस" का उपलक्ष्यमा देशवासीका  
नाममा बक्सेको सन्देश ।

प्यारा देशवासीहरू,

१. आज केरि हामीहरू हर्ष उल्लासका साथ "श्री ५ महेन्द्र जयन्ती तथा  
संविधान दिवस" मनाउँदै छौं । यस अवसरमा सर्वप्रथम हामी स्वर्गीय पूज्य बुबा-  
ज्युको सम्झना गर्दै मौसूफप्रति श्रद्धाङ्गलि श्रपण गर्दैँ । हाम्रो देशमा सामयिक  
सुधार सहितको संविधान लागू भएको आज एक वर्ष पूरा हुँदैछ । प्रत्यक्ष बालिग  
मताधिकारको आधारमा यो वर्षको शुरूमा आम निर्वाचन सम्पन्न भई संविधानमा  
व्यवस्था खारिप्पिकर्नुकोसा खुल्कारचिमायज्ञटप्रिमायिएको गरिए पत्रिहाम्नोपसंविधानकुकोछ।

बनौटले विभिन्न संवैधानिक अङ्गहरूका बीच पारस्परिक सामव्यजस्यको परिकल्पना गरेको छ । वास्तवमा यी सबै अङ्गहरूका बीच परस्परमा नियन्त्रण र सन्तुलन नभई प्रजातन्त्रको जगेन्द्रा हुन पनि सबैन ।

२. अहिले देशमा देखा परेको ठूलो चुनौती तै आर्थिक समस्या हो । यसतर्फ ध्यान केन्द्रित गर्दा उत्पादन क्षमता नबढाई देशका बहुसंख्यक जनताको क्रय शक्ति बढ्न सबैन भन्ने कुरा प्रष्ट हुन्छ । देशको उल्लंघनो जनसंख्याको चापलाई हेर्दा मुलुकको आर्थिक मेरुदण्डका रूपमा परम्परागत कृषिमा आधारित राष्ट्रिय पेशालाई पर्याप्त भन्न मिल्दैन । झन झन जटिल हुँदै गइरहेको अन्तर्राष्ट्रिय परिस्थितिमाथि विचार गर्दा दैनिक उपभोगका सामान्य बस्तुहरूका लागि पनि अरूकै भरमा बस्नु ठीक पद्देन । त्यसैले हाम्रो अर्थतन्त्रलाई दरिलो बनाउन स्वदेशको स्रोत र साधनलाई सदृपयोग गर्दै आधारभूत कुराका लागि औद्योगिकीकरणतर्फ सुदृढ रूपले पाइला नचाली अब हामीलाई सुखै छैन ।

३. युगानुसार हाम्रो समाजको पनि छिटो र स्वस्थकर उन्नति हुँदै जानु आवश्यक छ । स्वदेश बनाउने जस्तो ठूलो अभिभाराको काम कुरामा जनउत्तरदायी बोकेको श्री ५ को सरकारले आफ्नो तहबाट गर्नुपर्ने कर्तव्य पूरा गर्न पछि पर्नु हुँदैन । साथै जनताले पनि आफ्नो उन्नति हुने सबैजसो विषयमा सरकारी साधन र स्रोतमा मात्र भर नपरी आफू स्वयम् अग्रसर भएमा छिटो देश बन्नेछ भन्ने कुरालाई बुझिदिनु राम्रो हुन्छ । नेपाली समाजलाई अग्रगामी बनाउने हो भने यस व्यवस्थाले परिकल्पना गरेको विकेन्द्रिकरणको सिद्धान्तलाई हाम्रो समाजको तल्लो तहसम्म दैनिक जीवनपद्धतिका रूपमा उतार्नुपर्छ । केन्द्रबाट क्षेत्र, अञ्चल, जिल्ला र गाउँ तथा नगर पञ्चायत हुँदै बडा बडासम्म आफूले गर्नुपर्ने काम कर्तव्य, जिम्मेदारी र अधिकारको प्रत्येक देशवासीले बोध गर्नु र गराउनु तै वास्तविक प्रजातन्त्रको रहस्यलाई बुझ्नु हो । यसैले मात्र हाम्रो प्रजातान्त्रिक पञ्चायत व्यवस्था सम्पूर्ण देशवासीको समुन्नतिका लागि अग्रसर हुँदै बढ्नेछ ।

श्री पशुपतिनाथले हामी सबैको कल्याण गर्न् !

जय नेपाल !

हुकुम बक्से बमोजिम,

नगेन्द्रप्रसाद श्रेष्ठ

श्री ५ महाराजाधिराजका सचिव